

# MUŻIKA MUŻIKA

## FESTIVAL KANZUNETTA MALTIJA 2022

### Introduzzjoni

Mużika Mużika jikkonsisti fi tliet (3) serati. Is-semifinali nhar il-Ħamis 21 t'April, Is-serata tal-Klassiċi Maltin nhar il-Ġimgħa 22 t'April, u s-serata finali nhar is-Sibt 23 t'April. Il-festival huwa organizzat minn Festivals Malta taħt il-patroċinju tal-Onor. Owen Bonnici mill-Ministeru tal-Wirt Nazzjonali, l-Arti u l-Gvern Lokali. Dan il-festival se jkun qed jixxandar live fuq TVM, fuq is-sit elettroniku [www.tvm.com.mt](http://www.tvm.com.mt) u fuq il-paġna uffiċjali ta' Facebook ta' Festivals Malta.

### Votazzjoni - Votazzjoni b'SMS, Ġurija u Tqassim tal-punti

Il-votazzjoni ser issir waqt is-serata tas-semifinali nhar il-Ħamis 21 t'April, u terġa' tinfetaħ għas-serata Finali nhar is-Sibt 23 t'April. L-udjenza u l-ġurija huma mitluba jivvutaw għall-kanzunetta favorita tagħhom, fejn finalment jintgħażlu tmax (12)-il kanzunetta finalista l-Ħamis u l-kanzunetta rebbieħa s-Sibt.

Biex jiġi evitat id-dubju, 'vot' ifisser vot validu li jingħata bl-SMS, filwaqt li 'punt' jirreferi għall-punti li tagħti l-ġurija jew għall-punti li jiġu mqassma permezz tal-formula hekk kif spjegata iktar 'l quddiem (ara 'Tqassim ta' Punti') li tinħadem mill-voti tal-pubbliku.

### Voti b'SMS

Il-votazzjoni tagħlaq il-Ħamis wara s-semifinali u terġa' tiftaħ is-Sibt għas-serata finali. L-wieħed u għoxrin (21) kanzunetta semifinalista ser jiġu mgħotija numru tal-SMS abbinat mal-kanzunetta skont l-ordni li ser ikantaw fiha l-Ħamis, filwaqt li t-tmax (12)-il kanzunetta finalista ser ikunu qed jingħataw numru tal-SMS ġdid is-Sibt skont l-ordni li ser ikunu ser ikantaw fiha fil-finali. Il-votazzjoni bl-SMS ser tkun qed tinfetaħ mill-prezentaturi fil-bidu nett tas-serata u tagħlaq madwar għoxrin (20) minuta wara li tkun tkantat l-aħħar kanzunetta.

L-ebda votazzjoni ma hija marbuta mas-Serata tal-Klassiċi Maltin nhar il-Ġimgħa 22 t'April.

L-udjenza tista' tivvota darba waħda (1) biss għal kull kanzunetta kemm fis-Semifinali kif ukoll fil-Finali.

### Ġurija

Il-bord tal-ġurija jikkonsisti minn disa' (9) membri tal-ġurija nhar il-Ħamis 21 t'April u disa' (9) membri tal-ġurija differenti nhar is-Sibt 23 t'April.

L-ebda membru tal-ġurija m'għandu jkun konness direttament jew indirettament ma' xi waħda mill-kanzunetti tal-kompetizzjoni jew ma' wieħed/waħda mill-kantanti, awturi jew kompożituri sabiex il-ġurija tkun tista' tivvota b'indipendenza sħiħa u imparzjalità matul il-votazzjoni.

Il-membri kollha tal-ġurija se jkunu qed jiltaqgħu biss dakinhar tas-Semifinali u dakinhar tal-Finali. Il-ġurija se tkun qed issegwi l-prestazzjoni live tas-Semifinali u tal-Finali fl-MFCC fejn imbagħad ikunu jistgħu jivvutaw fil-preżenza tan-Nutar tal-Gvern.

Il-membri kollha tal-ġurija ser ikunu qegħdin jingħataw il-karta tal-votazzjoni flimkien ma' dokument ieħor fejn huma mitluba jimlew formola li fiha jikkonfermaw li jikkonformaw mal-istruzzjonijiet marbuta mal-proċess tal-votazzjoni. Kull membru huwa mitlub jiddikjara li bl-ebda mod ma huwa konness b'xi mod jew ieħor ma' xi waħda mill-kanzunetti tal-kompetizzjoni jew ma' wieħed/waħda mill-kantanti, awturi jew kompożituri sabiex il-ġurija tkun tista' tivvota b'indipendenza sħiħa u imparzjalità matul il-votazzjoni.

## Tqassim tal-Punti

Biex jiġi evitat id-dubju, "vot" ifisser vot validu li jingħata bl-SMS, filwaqt li "punt" jirreferi għall-punti li tagħti l-ġurija jew għall-punti li jiġu mqassma permezz tal-formula segwenti li tinħadem mill-voti tal-pubbliku.

Kull membru tal-ġurija se jkun qed jagħti l-punti [1,2,3,4,5,6,7,8,10,12]. It-total ta' dawn il-punti huwa ta' tmienja u ħamsin (58) punt għal kull membru tal-ġurija.

Id-disa' (9) membri tal-ġurija se jkunu qed jagħtu total ta' ħames mija u tnejn u għoxrin (522) (9 × 58) punt bejniethom. Il-pubbliku jirrappreżenta ħamsa u għoxrin fil-mija (25%) tar-riżultat, filwaqt li l-ġurija tirrappreżenta ħamsa u sebgħin fil-mija (75%) tar-riżultat. Dan ifisser li l-pubbliku għandu saħħa fir-riżultat ekwivalenti għal tliet (3) membri tal-ġurija (3/12).

Il-massimu ta' punti li jista' jittqassam permezz tal-vot mill-pubbliku huwa dak ta' mija u erbgħa u sebgħin (174) (3 × 58) punt.

Il-kwota ta' voti biex jingħata punt wieħed mit-televoting tinħadem permezz tal-formula: (Total ta' voti validi ÷ 174) filwaqt li jittieħed in-numru sħiħ ("integer") li jmiss (jew "Math Ceiling Function"). Pereżempju jekk jidhru 13,800 vot validu b'kollox, il-kwota hi (13,800 ÷ 174 = 79.3103...) jiġifieri 80.

Kull kontestant jingħata punt mit-televoting għal kull darba li jilhaq il-kwota. Kontestant li jirċievi 800 vot mill-pubbliku ikun laħaq il-kwota ta' 80 għal għaxar darbiet, jiġifieri jingħata 10 punti. Kontestant li jirċievi 875 vot jingħata 10 punti wkoll għaliex ma jkunx laħaq il-kwota li jmiss (800+80 = 880). Fi kliem ieħor, jekk il-kwota hija 80, kontestant se jingħata punt għal kull 80 vot li jirċievi.

Is-sistema tal-votazzjoni ser tkun qed tiġi mħarsa minn nutar, fejn il-kompitu tiegħu huwa li:

- jiżgura konformità mar-regoli tal-votazzjoni;
- jevita kwalunkwe żball fil-kalkolu, jiġbor, jiċċekkja u jiċcertifika, qabel ma l-gradi jiġu allokati u mdaħħla fuq is-sistema ta' komputazzjoni f'kompjuter li wkoll issir taħt is-superviżjoni tan-Nutar;
- jiklassifika il-punti;
- jiċcertifika l-karti tal-votazzjoni mimlija mill-membri tal-ġurija.

## Parità

F'każ li wara li jkunu mgħoddija flimkien l-voti tal-ġurija u l-votazzjoni bl-SMS ikun hemm parità, il-kanzunetta li tkun kisbet l-ogħla numru ta' punti fil-votazzjoni bl-SMS għandha tiġi kklassifikata ogħla. Jekk din il-proċedura ma tkunx biżżejjed biex tikklassifika l-kanzunetti li jkunu f'parità, il-kanzunetta li tkun kisbet l-ogħla numru ta' tmax (12)-il punt mill-ġurija, għandha tiġi kklassifikata ogħla. Dan il-metodu jista' jkompli jibqa' jintuża sakemm jiġu kkunsidrati n-numri ta' drabi kollha sa punt wieħed.

Dawn ir-regoli jgħoddu kemm għas-serata tas-Semifinali kif ukoll għal dik Finali.

## Riżultati

Il-kanzunetta li tkun irċeviet l-ogħla numru ta' punti għandha tiġi kklassifikata fl-ewwel post, il-kanzunetta li tkun irċeviet it-tieni l-ogħla numru ta' punti għandha tiġi kklassifikata fit-tieni post u l-bqija tal-proċedura sal-aħħar kanzunetta.

Ir-riżultati tas-Semifinali jfihabbru nhar il-Ġimgħa 22 t'April waqt is-Serata tal-Klassiċi Maltin. Il-preżentaturi jfihabbru l-ismijiet tal-kanzunetti li kkwalifikaw mis-Semifinali għall-Finali fl-ebda ordni partikolari. Fis-serata Finali, il-preżentaturi nisa se jkunu qed ifihabbru t-8, 10 u t-12-il punt allokat minn kull ġurija, filwaqt li l-preżentatur ewlieni se jfihabbru il-punti allokat permezz tal-votazzjoni bl-SMS.

Ir-riżultat tal-Finali tal-votazzjoni bl-SMS, kif ukoll dik ta' kull membru tal-ġurija ser ikun qed jiġi ppublikat fuq is-sit uffiċjali ta' Muzika Muzika, [www.muzikamuzika.mt](http://www.muzikamuzika.mt).